



MALTA

**QORTI TAL-MAĠISTRATI (MALTA)
BĦALA QORTI TA' ĠUDIKATURA KRIMINALI**

**MAĠISTRAT
DR. CHARMAINE GALEA**

Illum 29 ta' April 2021

**Il-Pulizija
(Spettur Doriette Cuschieri)**

Vs

**Lobe Bonnachi
(Numru tal-Pulizija 20A-063)**

Il-Qorti:

Rat l-imputazzjonijiet migjuba kontra **Lobe Bonnachi** li gie akkużat talli ġewwa dawn il-Gzejjer nhar it-28 ta' April 2021 ġewwa dawn il-Gzejjer:

1. Kellu fil-pussess tiegħu l-pjanta Cannabis kollha jew biċċa minnha bi ksur tal-Art 8 (d) tal-Kap. 101 tal-Liġijiet ta' Malta, liema droga instabet f'tali ċirkostanzi li juru li ma kinitx għall-użu esklussiv tiegħu;
2. Kellu fil-pussess tiegħu l-pjanta Cannabis kollha jew biċċa minnha bi ksur tal-Art 8 (d) tal-Kap. 101 tal-Liġijiet ta' Malta.

F'każ ta' htija l-Qorti giet mitluba sabiex tordna lill-akkużat sabiex iħallas l-ispejjeż li għandhom x'jaqsmu mal-ħatra tal-esperti, skont l-artikolu 533 (1) tal-Kap. 9 tal-Liġijiet ta' Malta.

Rat id-dokumenti esebiti;

Rat li l-imputat ammetta għall-imputazzjonijiet miġjuba fil-konfront tiegħu, liema ammissjoni giet ikkonfermata wara li l-Qorti tatu żmien jirrikonsidra l-pożizzjoni tiegħu u spjegatlu l-pieni abbinati mar-reati in diżamina;

Semgħet it-trattazzjoni dwar il-piena;

Ikkunsidrat:

Illi l-imputat ammetta għall-imputazzjonijiet miġjuba kontra tiegħu. Il-Qorti, wara li semgħet l-ammissjoni u rat id-dokumenti esebiti, tqis li għalhekk dawn l-imputazzjonijiet giew sodisfaċentement ippruvati.

Illi dwar il-piena, l-Qorti ħadet in konsiderazzjoni n-natura tar-reati li tagħhom qiegħed jinstab ħati l-imputat, il-fedina penali tiegħu u wkoll il-fatt li mal-ewwel okkażjoni l-imputat ammetta l-ħtija tiegħu.

DECIDE

Għal dawn il-motivi, il-Qorti, wara li rat l-artikolu 8 (d), 22 (1) (a), 22 (2) (b) (i) tal-Kapitolu 101 tal-Liġijiet ta' Malta u r-Regolament 9 tal-Legislazzjoni Sussidjarja 101.02, fuq ammissjoni, issib lill-imputat **Lobe Bonnachi** ħati tal-imputazzjonijiet kollha dedotti fil-konfront tiegħu u tikkundannah għall-piena ta' sitt (6) xhur prigunerija u multa ta' hames mitt ewro (€500).

Finalment il-Qorti tordna li meta din is-sentenza tgħaddi in ġudikat, id-droga esebita mill-Uffiċjal Prosekutur fis-seduta tal-lum u li giet immarkata bħala Dok DC4 tiġi distrutta taħt is-supervizzjoni tar-Registratur tal-Qorti li għandu jirredigi proces-verbal li jiddokumenta l-proċedura tad-distruzzjoni, liema dokument għandu jiġi inserit fl-atti ta' din il-kawża mhux aktar tard minn hmistax-il jum minn tali distruzzjoni.

Dr. Charmaine Galea
Maġistrat

Diane Gatt
Deputat Registratur